



ПОСТАНОВЛЕНИЕ

2020 ел, 29 сентябрь

г.Казань

КАРАР

№ 882

«Татарстан Республикасында энергия саклау һәм энергетика нәтижәлелеген күтәрү» дәүләт программасын 2019 елда тормышка ашыру барышы һәм 2020 елга бурычлар турында

Татарстан Республикасында энергия саклау һәм энергетика нәтижәлелеген күтәрү өлкәсендә дәүләт сәясәтен алга таба тормышка ашыру максатларында, Татарстан Республикасы Министрлар Кабинеты КАРАР БИРӘ:

1. Татарстан Республикасы Хөкүмәтенең «Татарстан Республикасында энергия саклау һәм энергетика нәтижәлелеген күтәрү» дәүләт программасын 2019 елда тормышка ашыру барышы һәм 2020 елга бурычлар турында» хисабын хупларга.

2. Татарстан Республикасы Сәламәтлек саклау министрлыгына, Татарстан Республикасы Мәгариф һәм фән министрлыгына, Татарстан Республикасы Мәдәният министрлыгына, Татарстан Республикасы Хезмәт, халыкны эш белән тәэмин итү һәм социаль яклау министрлыгына, Татарстан Республикасы Яшьләр эшләре министрлыгына, Татарстан Республикасы Спорт министрлыгына хисап кварталыннан соң килә торган айның 25енә кадәр бюджет өлкәсендәге республика оешмаларының энергетика нәтижәлелеге күрсәткечләре буенча мәгълүматны Татарстан Республикасы Сәнәгать һәм сәүдә министрлыгына квартал саен кертүне тәэмин итәргә.

3. Татарстан Республикасы дәүләт хакимиятенең башкарма органнарына: ведомство буйсынуындагы дәүләт учреждениеләре (булганда) өчен 2021 – 2023 еллар чорына Россия Федерациясе Икътисадый үсеш министрлыгының «Дәүләт (муниципаль) учреждениеләре тарафыннан алар куллана торган дизель һәм башка ягулык, мазут, табигый газ, жылылык энергиясе, электр энергиясе, күмернең суммар күләмен, шулай ук алар куллана торган су күләмен чагыштырма шартларда киметүнең максатчан дәрәжәсен билгеләү буенча методик тәкъдимнамәләрне раслау турында» 2020 елның 15 июлендәге 425 номерлы боерыгы нигезендә исәпләп чыгарылган алар куллана торган дизель һәм башка ягулык, мазут, табигый газ,

жылылык энергиясе, электр энергиясе, күмернең суммар күләмен, шулай ук алар куллана торган су күләмен чагыштырма шартларда киметүнең максатчан дәрәжәсен (алга таба – ресурслар куллануны киметүнең максатчан дәрәжәсе) федераль законнар белән билгеләнгән вакыт эчендә билгеләргә;

2020 елның 1 декабренә кадәр ведомство буйсынуындагы дәүләт учреждениеләренең (булганда) энергияне сак тоту һәм энергетика нәтижәләлеген күтәрү буенча элек расланган программаларын ресурсларны куллануны киметүнең билгеләнгән максатчан дәрәжәсенә туры китереп эшләүне яки төзәтүне тәмин итәргә;

2020 елның 25 декабренә кадәр ресурсларны куллануны киметүнең максатчан дәрәжәсенә ирешүен тәмин итү өчен энергия сервисы контрактын төзәргә кирәк булган ведомство буйсынуындагы дәүләт учреждениеләре (булганда) исемлеген төзәргә;

2021 елның 30 апреленә кадәр Россия Федерациясе Икътисадый үсеш министрлыгының «Энергетика ресурсларын куллану турында декларация бирү тәртибен һәм энергетика ресурсларын куллану турында декларация формасын раслау хакында» 2019 елның 28 октябрәндәге 707 номерлы боерыгы белән расланган формалар буенча 2020 ел өчен энергетика декларацияләрен, шул исәптән ведомство буйсынуындагы дәүләт учреждениеләре (булганда) буенча бирүне тәмин итәргә.

4. Татарстан Республикасы муниципаль берәмлекләренең жирле үзидарә органнарына түбәндәгеләрне тәкъдим итәргә:

хисап кварталыннан соң килә торган айның 25енә кадәр ведомство буйсынуындагы муниципаль учреждениеләрнең энергия нәтижәләлеге күрсәткечләре буенча мәгълүматны Татарстан Республикасы Сәнәгать һәм сәүдә министрлыгына квартал саен бирүне тәмин итүне;

ведомство буйсынуындагы муниципаль учреждениеләре өчен 2021 – 2023 еллар чорына ресурслар куллануны киметүнең максатчан дәрәжәсен федераль законнар белән билгеләнгән вакыт эчендә билгеләүне;

2020 елның 1 декабренә кадәр ведомство буйсынуындагы муниципаль учреждениеләренең энергияне сак тоту һәм энергетика нәтижәләлеген күтәрү буенча элек расланган программаларын ресурсларны куллануны киметүнең билгеләнгән максатчан дәрәжәсенә туры китереп эшләүне яки төзәтүне тәмин итүне;

2020 елның 25 декабренә кадәр ресурсларны куллануны киметүнең максатчан дәрәжәсенә ирешүен тәмин итү өчен энергия сервисы контрактын төзәргә кирәк булган ведомство буйсынуындагы муниципаль учреждениеләре исемлеген төзүне;

2021 елның 30 апреленә кадәр Россия Федерациясе Икътисадый үсеш министрлыгының «Энергетика ресурсларын куллану турында декларация бирү тәртибен һәм энергетика ресурсларын куллану турында декларация формасын раслау хакында» 2019 елның 28 октябрәндәге 707 номерлы боерыгы белән расланган формалар буенча 2020 ел өчен энергетика декларацияләрен, шул исәптән ведомство буйсынуындагы муниципаль учреждениеләре буенча бирүне тәмин итүне.

5. «Татарстан Республикасы Министрлар Кабинеты каршындагы Татарстан Республикасының Энергия саклау технологияләре үзәге» дәүләт автоном учреждениесенә ресурсларны куллану киметүнең максатчан дәрәжәсен исәпләгәндә,

шулай ук энергия сервисы контрактлары төзү юлы белән энергия саклау чараларын эзерләгәндә һәм гамәлгә ашырганда Татарстан Республикасы дәүләт (муниципаль) учреждениеләренә методик һәм консультация ярдәме күрсәтергә.

6. Татарстан Республикасы Сәнәгать һәм сәүдә министрлыгына, Татарстан Республикасы дәүләт хакимиятенең кызыксынучы башкарма органнары һәм Татарстан Республикасы муниципаль берәмлекләренең жирле үзидарә органнары белән берлектә, энергетика нәтижәлелеге һәм энергетиканы үстерү буенча «Россия энергетика атнасы» халыкара форумында һәм #ВместеЯрче бөтенроссия энергетика саклау һәм экология фестивалендә Татарстан Республикасының катнашу мөмкинлеген эшләргә.

7. Республика «Татмедиа» матбугат һәм массакүләм коммуникацияләр агентлыгына энергетика нәтижәлелеге һәм энергетиканы үстерү буенча «Россия энергетика атнасы» халыкара форумында һәм #ВместеЯрче бөтенроссия энергетика саклау һәм экология фестивалендә Татарстан Республикасы катнашуын массакүләм мәгълүмат чараларында яктыртуны тәмин итәргә.

8. Татарстан Республикасы Министрлар Кабинетының «Татарстан Республикасында энергия саклау һәм энергетика нәтижәлелеген күтәрү» дәүләт программасын 2018 елда тормышка ашыру барышы һәм 2019 елга бурычлар турында» 2019 ел, 2 июль, 540 нчы карары үз көчен югалткан дип санарга.

9. Бу карарның үтәлешен тикшерүдә тотуны Татарстан Республикасы Премьер-министры урынбасары – Татарстан Республикасы сәнәгать һәм сәүдә министры А.Ә.Кәримовка йөкләргә.

Татарстан Республикасы
Премьер-министры

А.В.Песошин